

अमित स्मृति

रचनाकार - श्री ब्रजेन्द्र सिंह
द्वारा दादाजी महाराज
हुजूरी भवन, पीपल मन्डी
आगरा - २८२ ००३
दिनांक: २६ सितम्बर, १९९८

दादाजी की अमृतबानी से सुनी हम तवारीख़-ए-हुजूरे दरबार पूरे दो सौ साल की ।
जीव की काल पर विजय कराई यह भी बेमिशाल कहानी इस दरबार की ॥ १ ॥
करोड़न जीव तराई गौन अभ्यास करा के ।
भेंटें यहाँ चढ़ती त्याग और बलिदान की ॥ २ ॥
हे दादा प्यारे ! अजब तेरी महिमा गजब तेरे खेल ।
लीला तुम्हरी समझ न सके हम सब हो गये फेल ॥ ३ ॥
उच्च शिक्षा में दक्षता हासिल कर मर्जी पूरी करी पापा की ।
वक्त तभी से रटन लगाई भैया अचिन्त ने निज घर जाने की ॥ ४ ॥
पापा ! यह दुनिया फानी है, हमे अब ही दो निज घर पहुँचा ।
पापा राखन चाहें धरातल नीचा, वह उड़ना चाहें देश ऊँचा ॥ ५ ॥
कसमकस इसी में बीत गये बरस सतारा ।
राज पाट छोड़ कोटा ते चले आये गुरुद्वारा ॥ ६ ॥
मौज कुछ पलटन लागी हुये दादाजी महाराज अति गंभीर ।
घोर मंत्रणा भई अन्तर में, राधास्वामी प्रार्थना करी भैया की मंजूर ॥ ७ ॥
या विधि निर्णय हक में अपने करा लिया ।
प्रेमियों ने भी यही आभास जहाँ तहाँ पा लिया ॥ ८ ॥

दादाजी बोले:

“मेरा मुझमें कुछ नहीं, जो कुछ है तोर ।
तेरा तुझको सौंपते, क्या लागेगा मौर ॥”
जून तिथि तीस, सैन बैन में समझाई दादाजी महाराज आगे की लीला अपार ।
बचन बारीकी ना समझी हुये हम सब बे विचार ॥ ९ ॥
दिन तीन सतगुरु संग अभ्यास बैठ, भैया कारज अपना बनवा लिया ।
उठ भजन बोले भैया सतगुरु से मैंने पूरा तुम्हें पहिचान लिया ॥ १० ॥

प्रेम पत्र क्या पढ़ूँ, सब कुछ तो दिखा दिया ।
मन पीस पीस चरनों में लगा लिया ॥ ११ ॥
ना काहू से लगाव ना काहू से दुराव, भैया ने दुआयें मांगी पापा से सबन की हर बार ।
और कहें वक्त गुरु से करना गहरा (अंतर) प्यार,
उनके बिना नहीं होगा तुम्हारा पूरा उद्धार ॥ १२ ॥
मुक्ता दो सुमिर-सलोनी सौंपे पापा को, करने उनकी साज सवांर ।
पूरी दीं हिदायतें उनको जिससे बाबाजी की करें वह पक्की देख भार ॥ १३ ॥
भैया ने बच्चों को पढ़ाया:

We are the beggars of Satguru Radhasoami Dayal !

(सतगुरु राधास्वामी दयाल के हम भिखारी !)

भैया ने प्रतिज्ञा यही दादाजी सन्मुख बेटे सुमिर से कराई ।
ऐसे भरम हमारा दादाजी और राधास्वामी बीच मिटाई ॥ १४ ॥
धाम तिथि जाने की मुकर्रिर कर मोहि नादान को समझाये कुछ शब्द सार ।
बात बात में समझा गये भविष्य की लीला सार ॥ १५ ॥
सब की सुनी, सबसे कहा और सबका देखा बुद्धि बिलास ।
चलते चलते बता गये सबका पूरा इतिहास ॥ १६ ॥
औघट रूप धरवा अचिंत भैया विचित्र ढंग रचवा लिया ।
समझ सकें ना हम ताही से ऐसा रूप धरवा लिया ॥ १७ ॥
देखो ! देखो ! भजन पूर्व गुरु प्यारे की चरनियाँ हिम सम हो रही,
मौज की धार एक विरत होय स्वामी से मिलने जा रही ॥ १८ ॥
वाही समय तीन बार छिड़क छिड़क जल परसादी मोपै,
भैया अचिन्त के निज घर जाने का, मानो गुप्त संकेत दिया जा रहा ॥ १९ ॥
“गुरु उल्टी बात बताई मूरखता खूब सिखाई”
माह जुलाई पहली अठानवे सायं बैठे दादाजी महाराज भजन में ।
वाहि मुकर्रिर समय सुरत चढ़वाई भैया अचिन्त ने ॥ २० ॥
यह मन मूरख समझा नहीं अपने सतगुरु की उल्टी अचरजी लीला ।
तीस मिनट के उसी भजन में गुरु गुरुमुख खेल खेल लिया अजूबा ॥ २१ ॥
सत्तलोक हलचल मची, ब्रहमाण्ड लागा कांपन, धरा सिमटी,
नगर आगरा हुआ सुन्न, जनमानस गुरु द्वारे पड़े टूटे ।
दादाजी महाराज हुये बेहद गंभीर, माता स्तब्ध, अभ्यासी घुटे,
प्रेमीजन टूटे, सतसंगियन धीरज बंधे फूटे ॥ २२ ॥
“जा विधि राखें उस विधि रहना, शुकर की करना समझ विचार ॥”

दादाजी भाखा ! जो हुआ उसमें हुजूर से शिकवा शिकायत हमरे कुछ नाहीं,
 चुप रह हम साहेब मौज विचारी ।
 ताते तुम भी सब धीरज धर गुरु मौज निहार शान्त रहोरी ॥ २३ ॥
 अब गुरु (दादाजी महाराज) निकारें मन के विकार और समझावें हेला मारि मारि ।
 दृष्टि मेरी से देखो, श्रवण मेरे से सुनो,
 बोली मेरी में बोल, आपा अपना पटक डारि ॥ २४ ॥
 कहानी खत्म न हुई यहाँ, अरे पिता पुत्र के रिस्ते को नापो तोलो तो जमीं पर यहाँ ।
 वह तो दूध और पानी छांटी छांटी कठिन परीक्षा करावें यहाँ ॥ २५ ॥
 बड़े बड़े जोगी जती विचारक देखे हमने, कठिन परीक्षा में धीरज टूटें उनके ।
 रोवें चीखें चिल्लायेँ और कोरे उपदेश मिलें धूल में उनके ॥ २६ ॥
 आओ तुम्हें सुनायें दिखायें लीला हुजूरी दरबार की,
 पाखंड दंभ यहाँ नहीं समझायें हरदम समदम की ।
 मानो वहाँ रह भक्ति करो अपने सतगुरु की,
 नहीं मानो तो राह पकड़ो उसी काल नगर की ॥ २७ ॥
 है कोई शूरवान ! सामने आये ! जो चढ़ावे भेंट अपने प्यारे सुकुमार की ।
 तन मन धन क्या? सौ साले हुजूरी पर उन कमाई चढ़ाई पूरे अरसठ साल की ॥ २८ ॥
 किन नाजों से पाला पोशा किन कोमल हाथों से संवारा,
 किस गुदड़ी में छिपा कर रक्खा, नजर न लगे अनाधिकारियों की ॥ २९ ॥
 बालपने में भैया पापा जैसा बाना पहनन की जिद गावें ।
 पापा जैसी धार पोशाक छवि में पापा जैसा बन जावें ॥ ३० ॥
 एक भरोसा पापा का राखें, पापा छोड़ कहीं नहीं जावें ।
 दुनिया की हालत पर ना तोई चैन, न मोई चैन,
 करत-२ विचार मंथन फिर पापा मय हो जावें ॥ ३१ ॥
 परिवार का धागा एक सूत में बाँध, सतसंगियन की प्रीत खूब दृढ़ाई ।
 खुद तो कुछ नहीं चाहा पर औरन को पापा से भरपूर दिलवाई ॥ ३२ ॥
 यथा नाम तथा काम चरितार्थ कर रहनी भी सादा दर्शाई ।
 बड़े बड़े लोगन का संग त्याग दीन हीन पर प्रेम दिखाई ॥ ३३ ॥
 असंख्यन की भीड़ में कोईजन आय, दादाजी का मुखड़ा ताकें काई ललाट निहारें ।
 भूले भरमे - भौचक्के बने, देख नूर मुनव्वर चेहरा भैया का हैरत करें ॥ ३४ ॥
 अंतिम दर्शन तक सतगुरु को झाकें, कोई हाव भाव उनके चेहरे का देखें ।
 कोई दुखती रग अपने हिये में पेखें, कोई उन नैनन नीर निहारें ॥ ३५ ॥

अरे ना समझो ! नैन समुद्र तो वे अपने संग ले गये,
यहाँ तो छोड़ गये पापा के पास सत्त अमर कहानी ।
पिता होइ पुत्र का फर्ज निभायें,
क्या ऐसी देखी सुनी है दुनिया में जीवन्त कहानी ॥ ३६ ॥
ब्रजेन्द्र बाबला विषाद में जमुना तट खड़ा खड़ा अंदर बाहर झांकता रहा ।
और अचंभी लीला अपने सतगुरु प्यारे की हर पल हिये में बसाता रहा ॥ ३७ ॥
और फर्माया - अब अचिन्त को जो देखन चाहे, मेरे नैनों की आभा में झाँकले ।
प्यार जो देना चाहे वह प्यार मेरी (दादाजी महाराज) भाषा समझ उसी पर उढ़ेल ले ॥ ३८ ॥
यही है प्यार की भाषा मेरे प्यारे समझ ले,
अंतर में अपने इसी इशरे को धर ले ॥ ३९ ॥
मौज समझ काहु-२ को सुरक्षा चक्र में बाँधि दादाजी चित निज चरनन में मुड़ा लिया,
काहु-२ की भंगार निकाल सन्मुख सबके ला खड़ा करा लिया ॥ ४० ॥
कथनी करनी दादाजी भेद मिटाई, दुनिया में संतन रीत दृढ़ाई,
पारस होय जो चरनन लागे ताकी सच्ची मुक्ति कराई ॥ ४१ ॥
अरे ! दादाजी जैसे प्यारे प्यारे सतगुरु फिर न मिलेंगे,
ताते सब बन्धन त्याग इन ही प्रीत करो करारी ॥ ४२ ॥
बड़ी किस्मत सौं मिले हो, हे ! मेरे दादा दयाल ।
दया तुम्हें हम पर छिन छिन आवे, हे ! मेरे प्रेम दयाल ॥ ४३ ॥
जीव कल्याण पर उतारु ऐसे जहाँ तहाँ झपट्टा मारि, नैन सौं खैंचे जीव जन-समारोह से ।
धाम अनामी से पाप कुंड तक धुन राधास्वामी लगवावें आम और खास से ॥ ४४ ॥
भक्ति भाव हमरी बिके कैड़ियों में रैन दिवस सारे ।
चैरासी में पिस पिस हम तो हो गये थे बेहाल सारे के सारे ॥ ४५ ॥
शेख चिल्ली बन फिर भी मेल मिलायें अकल सकल में आपसे ।
(फिर भी) नीचता (दुष्टता) का ख्याल न कर चुकता काल का करें बही खाते अपने से ॥ ४६ ॥
सत्य सत्य कहानी हम यह बताई ।
छिपायें तो गुरु के गुणहगार भाई ॥ ४७ ॥

दादाजी हमें चिताई -

भयंकर संक्रामक रोग है संग दोष, बहु नजदीकी संग ते यह तो लागे री ।

जा प्रकोप ते डांवाडोल होय सतसंगी, ख्वारी परमार्थ में करावें भारी ॥ १ ॥

उपकार भूलि सतगुरु का, वह तो उल्टा दोष उन्हीं पै मढ़ता जाता री ।

चक्कर कुसंग के, कोई खोवे गुरु का संग वर्षों, कोई-२ त्यागे देह सारी ॥ २ ॥

मोह बस अपना पराया ढूँढ़ें, समय परे अपनों से ही खावें झकझोरा ।

दुनियादारी कहीं और न ढूढ़, बगल में बैठी है, जैसे बगल में छोरा नगर में ढिढ़ोरा ॥ ३ ॥

निदान जा रोग का बचनों में दादाजी समझाई, कुसंग छोड़ गुरु आज्ञा पूरी मान,

प्रीत प्रतीत चरनों में गाढ़ो नियारी ।

तब निर्मलता आवे, विरह जागे, भक्ती में कदम-२ बढ़ता जावे पियारी ॥ ४ ॥